

## சென்னை திருப்பதி திருக்குடை ஊர்வலப் பாதுகாப்புப் பணியிலிருந்த கொரடூர் காவல் ஆய்வாளர் உயிரிழப்பு - இரங்கல் - குடும்பத்திற்கு ரூ.25 இலட்சம் நிதி உதவி!

### முதல்வர் மு.க.ஸ்டாலின் உத்தரவு!

சென்னை, அக்.6-

சென்னை திருப்பதி திருக்குடை ஊர்வலத்தில் பாதுகாப்புப் பணியில் ஈடுபட்டிருந்தபோது உயிரிழந்த கொரடூர் காவல் ஆய்வாளரின் குடும்பத்தினருக்கு ஆறுதல் தெரிவித்ததுடன் நிதியுதவி வழங்கிவும் முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் அவர்களின் அறிவிப்பு வருமாறு:-

சென்னை, கொரடூர் காவல்நிலையத்தில் குற்றப்பிரிவு காவல் ஆய்வாளராக பணியாற்றிவந்த முத்துகுமார் (வயது 47) என்பவர் 04.10.2024 அன்று சென்னையில் நடைபெற்ற திருப்பதி திருக்குடை ஊர்வலத்தில் பாதுகாப்பு பணியில் ஈடுபட்டிருந்தபோது திடீரென்று மயக்கம் ஏற்பட்டு உடனடியாக சென்னை, முகப்பேரிலுள்ள தனியார் மருத்துவமனையில் சிகிச்சைக்காக அனுமதிக்கப்பட்ட

ருந்த நிலையில் பிற்பகல் 01.15 மணியளவில் மாரடைப்பு காரணமாக சிகிச்சை பலனின்றி உயிரிழந்தார் என்ற துயரகரமான செய்தியைக் கேட்டு மிகுந்த வருத்தமும், வேதனையுமடைந்தேன்.

காவல் ஆய்வாளர் முத்துகுமார் அவர்களின் உயிரிழப்பு தமிழ்நாடு காவல்புறத்துறைக்கும் அவரது குடும்பத்தினருக்கும் ஈடுசெய்ய முடியாத பேரிழப்பாகும்.

காவல் ஆய்வாளர் முத்துகுமார் அவர்களை இழந்து வாடும் அவரது குடும்பத்தினருக்கும், அவரது உறவினர்கள் மற்றும் அவருடன் பணிபுரிபவர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, அவரது குடும்பத்தினருக்கு இருபத்தைந்து இலட்சம் ரூபாய் நிவாரண நிதி வழங்கிவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் உத்தரவிட்டுள்ளார்.

### கொடுங்கையூர் குப்பை கொட்டும் வளாகத்தில்

## உயிரி அகழ்ந்தெடுத்தல் முறையில் திடக்கழிவு மேலாண்மைப் பணிகள்!

சென்னை, அக்.6-

நகராட்சி நிருவாகத் துறை அமைச்சர் கே.என்.நேரு, கொடுங்கையூர் குப்பை கொட்டும் வளாகத்தில் உயிரி அகழ்ந்தெடுத்தல் முறையில் மேற்கொள்ளப்பட்டு வரும் திடக்கழிவு மேலாண்மைப் பணிகள், சென்னைக் குடிநீர் வாரியத்தின் கழிவுநீர் சுத்திகரிப்பு நிலையத்தின் செயல்பாடுகள் மற்றும் புனரமைக்கப்பட்ட மெரினா நீச்சல் குளம் ஆகியவற்றினை நேற்று முன்தினம் (04.10.2024) நேரில் பார்வையிட்டு ஆய்வு மேற்கொண்டார்.

நகராட்சி நிருவாகத் துறை அமைச்சர், தன்னையார் பேட்டை மண்டலத்திற்குட்பட்ட கொடுங்கையூர் குப்பை கொட்டும் வளாகத்தில் நீண்ட நாட்களாக கொட்டப்பட்டுள்ள குப்பைகளை உயிரி அகழ்ந்தெடுத்தல் முறையில் பிரித்தெடுத்து மேற்கொள்ளப்பட்டு வரும் திடக்கழிவு மேலாண்மைப் பணிகளைப் பார்வையிட்டு ஆய்வு மேற்கொண்டார்.

கொடுங்கையூர் குப்பை கொட்டும் வளாகத்தில் பல ஆண்டுகளாக கொட்டப்பட்டுள்ள குப்பைகளை ரூ.648.38 கோடி மதிப்பில் உயிரி அகழ்ந்தெடுத்தல் (Bio Mining) முறையில் பிரித்தெடுத்து நலத்தை மீட்டெடுக்கும் பின் முதலமைச்சர் அவர்களால் 24.02.2024 அன்று

தொடங்கி வைக்கப்பட்டு, திடக்கழிவு மேலாண்மைப் பணிகள் நடைபெற்று வருகிறது.

கொடுங்கையூர் குப்பை கொட்டும் வளாகம் சுமார் 80 ஆண்டுகளுக்கு முந்தைய காலத்திலிருந்து குப்பை கொட்டும் இடமாக பயன்பட்டில் இருந்து வருகிறது. மண்டலம் 1 முதல் 8 வரையிலான பகுதிகளில் கேசரிக்கப் பட்டு வரும் திடக்கழிவுகள் இந்த வளாகத்தில் கொட்டப்பட்டு வருகிறது. இந்த வளாகத்தில் மாசு 2022ஆம் ஆண்டு டிசோன் சர்வே மூலம் கணக்கெடுப்பு நடத்தப்பட்டு, 252 ஏக்கர் நிலப்பரப்பில் 66.52 இலட்சம் டன் பழைய திடக்கழிவுகள் கொட்டப்பட்டுள்ளதாக மதிப்பிடப்பட்டு, பரோமைனிங் முறையில் பிரித்தெடுத்து நிலத்தை மீட்டெடுக்கும் பணி நடைபெற்று வருகிறது. இதனைப் பார்வையிட்டு ஆய்வு செய்த மாண்புமிகு நகராட்சி நிருவாகத் துறை அமைச்சர் இப்பணி யினை சிறப்பாக மேற்கொண்டு நிர்ணயிக்கப்பட்ட கால அளவிற்குள் முடித்து நிலத்தை மீட்டெடுக்க வேண்டும் என அலுவலர்களுக்கு அறிவுறுத்தினார்.

மேலும், குப்பைகளிலிருந்து மின்சாரம் தயாரிப்ப

தற்காக மேற்கொள்ளப்படும் நடவடிக்கைகள் குறித்தும், அதற்கான இடத்தினைத் தேர்வு செய்ய மேற்கொள்ளப்பட்டுள்ள நடவடிக்கைகள் குறித்தும் அமைச்சர் அவர்கள் கேட்டறிந்து ஆய்வு மேற்கொண்டார்.

இதனைத் தொடர்ந்து, மாண்புமிகு நகராட்சி நிருவாகத்துறை அமைச்சர் அவர்கள் சென்னைப் பெருநகர் குடிநீர் வழக்கல் மற்றும் கழிவுநீர் சுத்திகரிப்பு நிலை வந்திரை வாரியத்தின் சார்பில், தொழிற்சாலைகள் மற்றும் குடிநீர் தவிர பிற உபயோகப் பயன்பாட்டிற்காக கொடுங்கையூர் பகுதியில் நாளொன்றுக்கு 45 மில்லியன் லிட்டர் கொள்ளளவு திறன் கொண்ட எதிர்ஷ்டு பரவுதல் முறையில் அமைக்கப் பட்டுள்ள மூன்றாம் நிலை கழிவுநீர் சுத்திகரிப்பு நிலையத்தின் செயல்பாட்டினைப் பார்வையிட்டு ஆய்வு மேற்கொண்டு, சுத்திகரிக்கப்பட்ட நீரினைப் பரிசோதித்துப் பார்த்தார்.

பின்னர், நாளொன்றுக்கு 120 மில்லியன் லிட்டர் கொள்ளளவு திறன் கொண்ட தொடர் தொகுதி உலை முறையில் அமைக்கப்பட்டுள்ள இரண்டாம் நிலை கழிவுநீர் சுத்திகரிப்பு நிலையத்தின் செயல்பாட்டினைப் பார்வையிட்டு ஆய்வு மேற்கொண்டார்.

கொண்டார்.

தொடர்ச்சியாக, பெருநகர சென்னை மாநகராட்சியின் சார்பில் ரூ.1.20 கோடி மதிப்பில் மெரினா கடற்கரை நீச்சல் குளம் புனரமைக்கப் பட்டு பயன்பாட்டிற்குத் தயாரி நிலையில் உள்ளதை மாண்புமிகு அமைச்சர் அவர்கள் பார்வையிட்டு ஆய்வு மேற்கொண்டார்.

இந்த ஆய்வுகளின்போது, மேயர் திருமதி ஆர்.பிரியா, பெரம்பூர் சட்டமன்ற உறுப்பினர் ஆர்.டி.சேகர், துணை மேயர் திரு.மு.மகேசுக்குமார், ஆணையாளர் ஜெ.குமாரகுமார், சென்னை குடிநீர் வாரிய மேலாண்மை இயக்குநர் டாக்டர் டி.ஜி.வினய், கூடுதல் ஆணையாளர் (சுகாதாரம்) டாக்டர் வி.ஜெய சந்திர பானு ரெட்டி, நிலைக்குழுத் தலைவர் (பொதுசுகாதாரம்) டாக்டர் கோ.சாந்தகுமாரி, மண்டலக் குழுத் தலைவர் நேதாஜி யு. கணேசன், துணை ஆணையாளர்கள் வி.சிவகுருஷ்ணமூர்த்தி, (பணிகள்), கட்டா ரவிதேஜா, (வடக்கு வட்டாரம்), கே.ஜெ.பிரவீன் குமார், (மத்திய வட்டாரம்), சென்னைக் குடிநீர் வாரிய செயல் இயக்குநர் செ.சரவணன் மற்றும் அலுவலர்கள் உடனிருந்தனர்.

## மயிலாடுதுறை மாவட்ட பொறியாளர் அணிக்கு விண்ணப்பங்கள்!

### மாவட்டச் செயலாளர் நிவேதா எம்.முருகன் எம்.எல்.ஏ. அறிவிப்பு!

மயிலாடுதுறை, அக். 6- மயிலாடுதுறைமாவட்டத் தி.மு.க பொறியாளர் அணிக்கு ஒன்றிய, நகர, பேரூர் கழகங்களுக்கு அமைப்பாளர், துணை அமைப்பாளர்கள் பதவிகளுக்கு விண்ணப்பங்கள் வரவேற்கப்படுகின்றன.

விருப்பமுள்ள வர்கள் விண்ணப்பிக்கலாம் என மாவட்டக் கழகச் செயலாளர் நிவேதா எம். முருகன் எம்.எல்.ஏ. அறிவித்துள்ளார்.

அவரது அறிக்கை வருமாறு:-

ம ய ி ல ா டு து றை மாவட்டத் தி.மு.க பொறி

யாளர் அணிக்கு ஒன்றிய, நகர, பேரூர் பொறுப்புக்கு அமைப்பாளர், துணை அமைப்பாளர்கள் எனும் அளவுக்கு மிகாமல் பொறுப்புக்கள் நியமிக்கப்படுகின்றன.

4. பெண் பொறியியல் பட்டதாரிகளுக்கு முன்னுரிமை அளிக்கப்படும்.

5. விண்ணப்பத்தில் இணைக்கப்பட்டுள்ள QR CODE வழியே பொறியாளர் அணியின் போர்ட்டல் வழியே மட்டும் விண்ணப்பிக்க வேண்டும்.

விண்ணப்பத்தாரர்களை நேரில் அழைத்து நேர்முகத் தேர்வு நடைபெறும்.

ஆகவே ஒன்றிய, நகர, பேரூர் கழகச் செயலாளர்கள் மற்றும் நிர்வாகிகள் மற்றும் மாவட்ட பொறியாளர் அணிநிர்வாகிகள் மேற்கண்ட விதிமுறைகளின் படி விண்ணப்பங்களை இணைப்பதற்கு உரிய நடவடிக்கை மேற்கொள்ளுமாறு கேட்டுக் கொள்கிறேன்.

இவ்வாறு அவர் தெரிவித்துள்ளார்.



முன்னாள் துணை பொதுச்செயலாளரும் முன்னாள் அமைச்சரும் கழக ஆதிதிராவிடர் நலக்குழு அணி தலைவருமான மறைந்த க.சுந்தரம் திருவுருவப்பத்தை மாவட்ட கழகச் செயலாளர் டி.ஜெ.கோவிந்தராஜன் தலைமையில் ஆதிதிராவிடர் நலக்குழு அணி செயலாளர் ஆ.கிருஷ்ணசாமி எம்.எல்.ஏ. துவக்க உரையில் மீட்கூர் பேரூர் கழக செயலாளர் க.ச.தமிழ்உதயன் ஏற்பாட்டில் கழக முன்னமைச் செயலாளர் அமைச்சர் கே.என்.நேரு, சிறுபான்மையினர் நலன் மற்றும் வெளிநாடு வாழும் தமிழர் நலத்துறை அமைச்சர் ஆவடி சா.மு.நாசர் முன்னிலையில் திருவுருவப்பத்தை திறந்து வைத்து புகழ்மூச்சில் செலுத்தி அமைக்கப்பட்டுள்ள க.சுந்தரத்தின் வாழ்க்கை வரலாறு கண்காட்சியை பார்வையிட்டார். உடன் கழகத் துணைப் பொதுச் செயலாளர் அந்தியூர் செல்வராஜ் எம்.பி., அமைச்சர்கள் கே.ஆர்.பொரியசுப்பன், ஆர்.காந்தி, சி.வி.கணேசன், எம்.மதிவேந்தன், இரா.கிரிபாஜன் எம்.பி., எர்ணாவூர் நாராயணன், திருத்தணி எஸ்.சுந்திரன் எம்.எல்.ஏ. துறை சந்திரசேகரன் எம்.எல்.ஏ. கே.பி.பி.சங்கர் எம்.எல்.ஏ. சென்னை துணை மேயர் மகேஷ். இ.பி.சிவாஜி, விபிராசன், திப்புமட்டை ஆறுசாமி, சா.ராஜேந்திரன், கே.ஜெ.ராமேஷ், அன்பவண்ணன், மு.பகவன், மா.ராஜ், மு.கதிரவன், எஸ்.ரமேஷ், கே.சுப்பிரமணி, பரிமளம் வில்வநாதன், பா.செ.குணசேகரன், குடும்பத்தினர் எழிலினி சுந்தரம், பாக்டர் க.ச.செந்திலுராஜகுமார், பொறியாளர் அணி மாவட்ட துணை அமைப்பாளர் க.ச.தமிழ்பிரியன் உள்பட பலர் உள்ளனர்.

## மக்களுக்காக ஓடி உழைத்துக் கொண்டிருக்கும் தமிழ்நாடு துணை முதலமைச்சரும் - சனாதனம் பேசி நேரத்தை வீணடிக்கும் ஆந்திர துணை முதலமைச்சரும்!

சனாதனத்தை எதிர்த்துப் பேசிய தமிழ்நாட்டின் துணை முதலமைச்சரை அது வீழ்த்திவிடும் என்று ஆந்திராவின் துணை முதலமைச்சர் பேசியிருக்கின்றார்..!

நம்ம துணை முதலமைச்சரிடம் இது பற்றிக் கேட்டால்... அவரோ வெய்ட் அண்ட் எீ என்று சொல்லிவிட்டு அடுத்த வேலையைப் பார்க்க கிளம்பிவிட்டார்..!

ஆனால் ஆந்திர துணை முதல்வர் பவன்கல்யாண் கடந்த பத்து நாட்களாக என்ன செய்து கொண்டிருக்கின்றார் என்கு அங்கே போய் பார்த்தால்...

திருப்பதி லட்டில் மாட்டுக் கொழுப்பு கலந்திருக்குன்னு அவங்களே களப்பி விட்ட ஒரு தில்லாலங்கடி செய்தியை தலைமேல் தூக்கி வைத்துக் கொண்டு...

அதற்கான ஒன்பது நாட்கள் விரதமிருந்து... நடந்து திருப்பதி மலையேறி... அதன் படிக்கட்டுகளுக்கு அபிஷேகம் ஆராதனை எல்லாம் செய்து... மாட்டு மூத்திரத்தை தெளித்துக் கொண்டு....

கடந்த இரண்டு வாரங்களாக இதே வேலையாகத் தான் முழு நேரமும் அலைந்து கொண்டிருக்கின்றார்...! ஆனால் நம் தமிழ்நாட்டின் துணை முதலமைச்சரோ...

தான்கு அந்த பதவி அறிவிக்கப்பட்ட செப்டம்பர் 28 ஆம் தேதி... அது பதவி அல்ல... அது தனக்கு அளிக்கப்



பட்ட பொறுப்பு... அண்ணாவழியில், கலைஞர் வழியில், தளபதியார் வழியில் சிறப்பாக செயல்பட்டு மக்களிடம் நன்மதிப்பைப் பெற உழைப்பேன் என்று கூறி விட்டு...

அடுத்த நாள் அதாவது செப் 29... வாழ்த்துப் பெற வேண்டியவர்களிடம் வாழ்த்துப் பெறுகின்றார்... ஆளுநர் மாளிகை சென்று பொறுப்பேற்றுக் கொள்கிறார். அடுத்தநாள் செப் 30... முதலமைச்சர் கூட்டிய, மழைக் காலபோரிடமேலாண்மைப்பாதுகாப்புமுன்னெச்சரிக்கை நடவடிக்கைகள் குறித்தான அமைச்சரவைக் கூட்டத்தில் பங்கேற்று...

இலாபிடையே தன்னகை சந்திக்க வரும் தொண்டர்

களிடம் வாழ்த்துக்களைப் பெறுகின்றார்... அவர்களின் கூட்டம் கடற்கடங்காமல் செல்லவே... தன்னுடைய மக்கள் பணிக்கு தடங்கல், தாமதம் ஏற்படுமே என்று எண்ணி, தொண்டர்கள் யாரும் தன்னைப் பார்த்து வாழ்த்துச் சொல்ல வர வேண்டாம்... நாளை உங்கள் அனைவரையும் தமிழ்நாடு முழுவதும் சுற்றுப்பயணம் மேற்கொண்டு சந்திக்கின்றேன் என்று அறிக்கை விட்டுவிட்டு...

அடுத்த நாள்... அதாவது அக்டோபர் 1ஆம் தேதி மதுரை சென்று, விருதுநகர் மாவட்டத்தில் பல்வேறு அரசு நிகழ்ச்சிகள்,

ஆய்வுகள் மற்றும் நலத்திட்ட உதவிகள் மற்றும் திருநெல்வேலி, தூத்துக்குடி, தென்காசி, விருதுநகர் மற்றும் கன்னியாகுமரி மாவட்டங்களின் 1300 ஊராட்சி மன்றங்களுக்கு... அந்தந்த ஊராட்சியில் உள்ள இளைஞர் விளையாடும் 33 விளையாட்டுக்களுக்கான 2000 கலைஞர் ஸ்போர்ட்ஸ் கிட் வழங்கி... பாசிகளும் வழங்குகிறார்..!

முழுக்க முழுக்க முழுக்க... ஒரு நாள் முழுவதும் அடித்தட்டு மக்களோடும், மகளிரோடும், இளைஞர்களுடும் அவர்களுடனே அவர்களுக்காகவே அங்கே கடமை ஆற்றிவிட்டு...

அடுத்த நாள்... அதாவது அக்டோபர் 2ஆம் தேதி சென்னை வந்து காந்தியடிகளுக்கு நினைவுச்சலி



செலுத்தி விட்டு... இரண்டு கழக நிகழ்ச்சிகளில் பங்கேற்று... பிறகு தனக்கு துறை செயலாளராக நியமிக்கப் பட்ட பிரதீப் ஐ. ஏ. என். அவர்களுக்கு வாழ்த்துச் சொல்லி விட்டு... அவருடன் துறை ரீதியிலான அனைத்து விவரங்களையும் எப்படி எப்படி நடைபெற வேண்டும் என்று ஆலோசனை செய்து... ஹீஃப்...

அடுத்த நாள்... அதாவது அக்டோபர் 3ஆம் தேதி... கழகத் தலைவர் தனக்கு அளித்திட்ட கழகப் பணியின் பொருட்டு... தகவல் தொழில்நுட்ப அணி, சுற்றுச்சூழல் அணி, விளையாட்டு மேம்பாட்டு அணி என்று ஒவ்வொரு அணியாக அழைத்து அவர்களிடம் ஆலோசனை மேற்கொண்டு... அவர்களுக்கான தேர்தல் பணிகளை எடுத்துச் சொல்லி...

அடுத்த நாள்... அதாவது அக்டோபர் 4ஆம் தேதி... அதாவது இன்றைக்கு... தமிழ்நாட்டு உடற்பயிற்சி மற்றும் விளையாட்டு பல்கலைக் கழகத்தின் ஆண்டு பட்டமளிப்பு விழாவில் ஆளுநரோடு கலந்து கொண்டு மாணவர்களுக்கு பட்டங்கள் வழங்கி... அறிவுரைகள் சொல்லி...

நேரு உள்விளையாட்டு அரங்கம் சென்று... முதலமைச்சர் கோப்பைக்கான மாநில அளவிலான விளை யாட்டுப் போட்டிகளை துவங்கி வைத்து விட்டு...

பருவமழை முன்னெச்சரிக்கைக்கான ஏற்பாடுகள் தொடர்பாக மாநில அவசரகால செயல்பாட்டு மையத்தில் ஆய்வு செய்து, மழை அளவீட்டுக்கான நவீன கருவிகள் - ஏற்பாடுகள், மழை குறித்தத் தகவல்களை உடனுக்குடன் மக்களுக்குத் தெரிவிப்பதற்கான கட்டப்பாட்டு அறை - தமிழ்நாடெங்கும் மழைப்பொழிவினை கண்காணிப்பதற்கான நவீன வழிமுறைகள் போன்றவற்றை பார்வையிட்டு, அவற்றின் செயல்பாடுகளை போர்க்கால வேகத்தில் முடுக்கி விட்டு விட்டு...

இந்த நாள் இன்னும் முடியவில்லை... மக்களுக்காக ஓடிக்கொண்டே... உழைத்துக் கொண்டே இருக்கின்றார்..!



**சௌமியன் வைத்தியநாதன்**  
அமைப்பாளர்,  
மயிலாடுதுறை மாவட்டத் தி.மு.க. சுற்றுச்சூழல் அணி

அவருடைய இந்த நான்கே நாட்கள் நிகழ்ச்சிகளை படிப்பதற்கே நமக்கு மூச்சு முட்டுது... இந்த ஒவ்வொரு நாள் நிகழ்ச்சிகளையும் தனித்தனியே கணக்கிட்டால்... ஒரு நாளைக்கு சராசரியாக 12 விருந்து 15 மணி நேரங்கள் அவர் மக்களுக்காக உழைத்துக் கொண்டிருப்பது வெளிப்படையாகவே தெரிகிறது.

இதற்கிடையில், இந்த நான்கு நாட்களும்... இவருக்கு ஏன் துணை முதல்வர் பதவி என்று கேட்டு தமிழ்நாட்டின் எதிர்க்கட்சித் தலைவர்கள் மற்றும் ஸோ கால்டு மூத்திரத் பத்திரிக்கையாளர்கள் எல்லாம் மாபந்தது மாய்ந்து பேசிக் கொண்டும்... எழுதிக் கொண்டும் இருக்க... அவர்களுக்கு வேக வேகமாக பதில் சொல்வதை விடுத்து... இவர் வேக வேகமாக மக்களுக்கு உழைக்க ஓடிக்கொண்டிருக்கின்றார்..!

ஸோ... அந்த ஆந்திரா காமெடியன் சொல்வது போல இவர் வீழ்வே மாட்டார்...

காரணம், இவர் மக்களுக்காக, மக்களுடன், மக்களாகவே உழைத்துக் கொண்டிருக்கின்றார்.

சாமி, பூதம், லட்டு, கொழுப்பு, மூத்திரம், மிரட்டல் என்று துணை முதலமைச்சர் பொறுப்பை ஏற்றுக் கொண்டு... மக்களுக்கு கிஞ்சிற்றும் பலனில்லாத வெட்டி வேலைகளில் ஈடுபடவில்லை..!



புதுக்கோட்டை மாவட்டம், திருமயம் ஊராட்சி ஒன்றியம், நீச்சாந்துப்பட்டியில் புதிதாக அமைக்கப்பட்டுள்ள மின்மாற்றியினை, ஈட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 01.10.2024 அன்று துவக்கி வைத்தார். உடன் புதுக்கோட்டை வருவாய் கோட்டாட்சியர் செல்வி.பா.ஜஸ்வந்தா, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



திருச்செங்கோடு நகராட்சி பொது சுகாதார மற்றும் நோய் தடுப்பு மருந்து துறை சார்பில் பட்டறை மேடு பகுதிகளில் வாசனங்களின் டயர்களில் மழைநீர் புகுந்து டெங்கு புழுக்கள் உற்பத்தி ஆகாமல் பாதுகாத்து விட வேண்டும், தினசரி உருவாக்கும் குப்பைகளை தரம் பிரித்து நகராட்சி பணியாளர்களிடம் வழங்க வேண்டுமென டெங்கு தடுப்பு விழிப்புணர்வு நிகழ்ச்சியை தண்டோரா அறிவிப்பு மூலம் அப்பகுதி மக்களுக்கு சென்றடையும் வகையில் நகர்மன்ற தலைவர் ருளிணி சுஜேஷ்பாபு துவக்கி வைத்தார். இந்நிகழ்வில் முன்னாள் நகர்மன்ற தலைவர் ஆர்.ந.சேன், நகர்மன்ற உறுப்பினர்கள் புவனேஸ்வரி, உலகநாதன், மாதேஸ்வரன், தினேஷ்குமார், செல்வி, ராஜவேல், தாமரைச்செல்வி, மணிகண்டன், திவ்யா வெங்கடேஸ்வரன், கலையரசி சதீஷ்குமார், மற்றும் நகராட்சி துப்புரவு அலுவலர் சிவா,சுப்பிரமணி, மற்றும் டெங்கு களப்பணியாளர் காத்தி, டெங்கு ஒழிப்பு பணியாளர்கள் உள்ளிட்ட பலர் கலந்து கொண்டனர்.